



धर्मदेवी नगरपालिका, सङ्खुवासभा

स्थानीय राजपत्र

खण्ड: ७

सङ्ख्या: ३

मिति: २०८३/३/२९

भाग-१

धर्मदेवी नगरपालिका, सङ्खुवासभा

धर्मदेवी नगरपालिकाको विनियोजन ऐन, २०८३

धर्मदेवी नगरपालिकाको विनियोजन ऐन, २०८३

धर्मदेवी नगरपालिका, सङ्खुवासभाको आर्थिक वर्ष २०८३/८४ को सेवा तथा कार्यहरूको सञ्चालनका लागि सञ्चित कोषबाट रकम खर्च गर्ने र विनियोजन गर्ने सम्बन्धमा व्यवस्था गर्न बनेको ऐन

सभाबाट स्वीकृत मिति: २०८३/०३/२९

प्रस्तावना: धर्मदेवी नगरपालिका, सङ्खुवासभाको आर्थिक वर्ष २०८३/८४ को वार्षिक नीति, कार्यक्रम तथा बजेट कार्यान्वयन गर्न, नगरपालिकाबाट सम्पादन गरिने सेवा तथा कार्यका लागि सञ्चित कोषबाट खर्च गर्ने अधिकार प्रदान गर्न तथा विनियोजन सम्बन्धी आवश्यक कानुनी व्यवस्था गर्न वाञ्छनीय भएकाले,

नेपालको संविधानको धारा २२९ को उपधारा (२), स्थानीय सरकार सञ्चालन ऐन, २०७४ तथा प्रचलित कानून बमोजिम धर्मदेवी नगरपालिकाको सोह्रौं नगरसभाको चौथो बैठकले यो ऐन पारित गरेको छ।

१. संक्षिप्त नाम र प्रारम्भ:

(१) यस ऐनको नाम "धर्मदेवी नगरपालिकाको विनियोजन ऐन, २०८३" रहेको छ।

(२) यो ऐन २०८३ साल श्रावण १ गतेदेखि लागू हुनेछ।

२. परिभाषा: विषय वा प्रसङ्गले अर्को अर्थ नलागेमा यस ऐनमा,-

(क) "आर्थिक वर्ष" भन्नाले २०८३ साल श्रावण १ गतेदेखि २०८४ साल असार मसान्तसम्मको अवधिलाई सम्झनु पर्छ।

(ख) "कार्यपालिका" भन्नाले धर्मदेवी नगर कार्यपालिकालाई सम्झनुपर्छ।

(ग) "नगरपालिका" भन्नाले धर्मदेवी नगरपालिकालाई सम्झनुपर्छ।

(घ) "सभा" भन्नाले धर्मदेवी नगरपालिकाको नगरसभालाई सम्झनुपर्छ।

(ङ) "सञ्चित कोष" भन्नाले धर्मदेवी नगरपालिकाको सञ्चित कोषलाई सम्झनुपर्छ।

(च) "विनियोजन" भन्नाले नगरसभाबाट स्वीकृत विभिन्न कार्यक्रम, आयोजना तथा शीर्षकमा खर्च गर्न छुट्याइएको रकमलाई सम्झनुपर्छ।

(छ) "संविधान" भन्नाले नेपालको संविधानलाई सम्झनुपर्छ।

३. आर्थिक वर्ष २०८३/८४ को लागि सञ्चित कोषबाट रकम खर्च गर्ने अधिकार: (१) आर्थिक वर्ष २०८३/८४ मा नगर कार्यपालिका, वडा कार्यालय तथा विषयगत शाखाबाट सञ्चालन गरिने सेवा, कार्यक्रम तथा आयोजनाहरूका लागि अनुसूची-१ बमोजिम विभिन्न स्रोतबाट प्राप्त हुने चालु, पूँजीगत, वित्तीय व्यवस्था, धरौटी तथा अन्य कोषसमेत गरी जम्मा रु. ५४,९५,४८,८९३/- (अक्षरेपी: चौवन्न करोड पन्चानब्बे लाख अठ्चालीस हजार आठ सय त्रियानब्बे मात्र) सञ्चित कोषबाट खर्च गर्न सकिनेछ।

- (२) उपदफा (१) बमोजिमको कुल रकममध्ये रु. ५,००,००,०००/- (पाँच करोड) आर्थिक वर्ष २०८२/८३ को अनुमानित मौज्दात (बचत) रकम समावेश गरिएको छ।
- (३) आर्थिक वर्ष २०८३/८४ को अवधिमा सङ्घीय सरकार, प्रदेश सरकार वा अन्य निकायबाट कुनै नयाँ कार्यक्रम, आयोजना, विशेष, सशर्त, समपूरक वा अन्य प्रकारको अनुदान तथा बजेट प्राप्त भएमा त्यस्तो रकम प्रचलित कानून तथा प्राप्त सर्तको अधीनमा रही यस ऐन बमोजिम खर्च गर्न सकिनेछ।
४. **विनियोजन तथा रकमान्तर सम्बन्धी व्यवस्था:** (१) यस ऐनद्वारा सञ्चित कोषबाट खर्च गर्ने अधिकार प्रदान गरिएको रकम नगर कार्यपालिका, वडा कार्यालय तथा विषयगत शाखाबाट सञ्चालन गरिने सेवा, कार्यक्रम तथा आयोजनाका लागि विनियोजन गरिएको मानिनेछ।
- (२) विनियोजित रकम सम्बन्धित शीर्षक, उपशीर्षक तथा कार्यक्रम अनुसार प्रचलित कानून बमोजिम खर्च गर्नुपर्नेछ।
- (३) कुनै शीर्षकमा विनियोजित रकम बचत भई अर्को शीर्षकमा अपुग हुन गएमा नगर कार्यपालिकाले एक शीर्षकको स्वीकृत रकमको अधिकतम दश प्रतिशतसम्म अर्को पूँजीगत शीर्षकमा रकमान्तर गर्न सक्नेछ।
- (४) उपदफा (३) बमोजिम रकमान्तर गर्दा पूँजीगत खर्चबाट चालु खर्चतर्फ रकम सार्न पाइने छैन। तर वित्तीय व्यवस्था अन्तर्गत साँवा तथा ब्याज भुक्तानी सम्बन्धी शीर्षकहरूमा प्रचलित कानून बमोजिम आवश्यक रकमान्तर गर्न सकिनेछ। साथै, समान प्रकृतिका कार्यक्रम सञ्चालनका लागि एक स्रोतबाट अर्को स्रोतमा प्राप्त अनुदानको सर्त उल्लङ्घन नगरी रकम व्यवस्थापन गर्न सकिनेछ।
- (५) कुनै शीर्षकको स्वीकृत रकमको दश प्रतिशतभन्दा बढी रकमान्तर गर्नुपर्ने भएमा नगरसभाको पूर्वस्वीकृति लिनुपर्नेछ।
- (६) समपूरक अनुदानका लागि विनियोजन गरिएको रकम सम्बन्धित निकायबाट समपूरक अनुदान प्राप्त हुन नसकेमा नगरसभाले स्वीकृत गरेका प्राथमिकताप्राप्त कार्यक्रम तथा आयोजनामा खर्च गर्न सकिनेछ।
- (७) यस ऐन बमोजिम विनियोजित रकम खर्च गर्दा सार्वजनिक खरिद ऐन, सार्वजनिक खरिद नियमावली, स्थानीय सरकार सञ्चालन ऐन तथा अन्य प्रचलित कानून बमोजिम उपभोक्ता समिति, सोझै खरिद, बोलपत्र वा अन्य उपयुक्त खरिद विधि अपनाई कार्यान्वयन गरिनेछ।
५. **कार्यविधि, निर्देशिका वा मापदण्ड बनाउन सकिने:** (१) यस ऐनको प्रभावकारी कार्यान्वयनका लागि आवश्यक कार्यविधि, निर्देशिका, मापदण्ड वा प्रक्रिया नगर कार्यपालिकाले स्वीकृत गरी लागू गर्न सक्नेछ।
६. **खारेजी र बचाउ:** (१) यो ऐन लागू भएपछि धर्मदेवी नगरपालिकाको विनियोजन ऐन, २०८२ खारेज हुनेछ।

(२) विनियोजन ऐन, २०८२ बमोजिम भए गरेका सम्पूर्ण काम, कारबाही तथा निर्णयहरू यसै ऐन बमोजिम भए गरेको मानिनेछ।

अनुसूची-१
(दफा ३ को उपदफा (१) सँग सम्बन्धित)

क्र.सं.	स्रोत	तह	रकम (रु.)
१	वित्तीय समानिकरण अनुदान	सङ्घीय सरकार	११,७२,००,०००/-
२	राजश्व बाँडफाँड	सङ्घीय सरकार	८,४१,०४,०००/-
३	समपुरक अनुदान	सङ्घीय सरकार	१,००,००,०००/-
४	सशर्त अनुदान चालु	सङ्घीय सरकार	२०,३९,००,०००/-
५	सशर्त अनुदान पुँजिगत	सङ्घीय सरकार	८६,००,०००/-
६	बिषेश अनुदान	सङ्घीय सरकार	४५,००,०००/-
७	वित्तीय समानिकरण अनुदान	प्रदेश सरकार	१,११,०८,०००/-
८	राजश्व बाँडफाँड	प्रदेश सरकार	६९,४४,८९३/-
९	समपुरक अनुदान	प्रदेश सरकार	१,४०,००,०००/-
१०	सशर्त अनुदान चालु	प्रदेश सरकार	७५,४०,०००/-
११	सशर्त अनुदान पुँजिगत	प्रदेश सरकार	९५,२६,०००/-
१२	आन्तरिक राजश्व	आन्तरिक स्रोत	१,००,००,०००/-
१३	राजश्व बाँडफाँड स्थानीय सरकार	आन्तरिक स्रोत	५,००,०००/-
१४	बैंक मौज्दात	आन्तरिक स्रोत	५,००,००,०००/-
१५	धरोटी	आन्तरिक स्रोत	१,००,००,०००/-
१६	अन्य कोष खाता	आन्तरिक स्रोत	१६,२६,०००/-
जम्मा			५४,९५,४८,८९३/-